


കേരള 


സാക്ഷരതാസമിതി 
തിരുവനന്തപുരം 


സ്രതികള്‍ സാക്ഷരരാകുന്നല്‍ എന്തിന 


1990 ലോക സാക്ഷരതാവര്‍ഷം ആണ്‌. അക്ഷര കേരളം 
പര്‍ ധതിയുടെ വിജയത്തില്‍ കൂടി ലോക സാക്ഷരതാ വര്‍ഷത്തില്‍ 
കേരളം ഇന്‍ഡ്യയിലെ ആദ്യത്തെ സമ്പൂര്‍ണ്ണ സാക്ഷരതാ സംസ്ഥാന 
മായി മാറാന്‍ പോവുകയാണ്‌ 


യുനെസ്കോയുടെ അഭ്യര്‍ത്ഥനയനുസരിച്ച്‌ 1987 ല്‍ ഐക്യ 
രാഷ്ര്ര സംഘടനയുടെ പൊതുസഭയാണ്‌ 1990 ലോക സാക്ഷരതാ 
വര്‍ഷമായി ആചരിക്കാന്‍ തീരുമാനിച്ചത്‌ . ലോകത്താകമാനമുളള 
നിരക്ഷരതാനിര്‍മ്മാര്‍ജജന്രപവര്‍ത്തനങ്ങള്‍ക്ക്‌ ഉത്തേജനംനല്‍കുകയും 
നിരക്ഷരതാ നിര്‍മ്മാര്‍ജ്ജനത്തെ വികസന പ്രവര്‍ത്തനങ്ങളുമായി 
സംയോജിപ്പിക്കുകയുമാണ്‌ ലോക സാക്ഷരതാ വര്‍ഷത്തിന്‍െറ 
പൊതു ലക്ഷ്യങ്ങളെന്ന്‌ യുനെസ്കോ നേരത്തേ പ്രഖ്യാപിച്ചിരുന്നു. 
ലോക ജനസംഖ്യയില്‍ അഞ്ചിലൊരു ഭാഗം ഇന്നും സ്വന്തം പേരെഴുതി 
ഒപ്പിടാന്‍ പോലും കഴിയാത്ത അജ്ഞതയില്‍ മുങ്ങിക്കഴിയുന്നവരാണ്‌ . 
ഇതില്‍ മൂന്നില്‍ രണ്ടു ഭാഗവും സ്ത്രീകളാണെന്നുളളത പ്രത്യേകം 
ശ്രദ്ധയര്‍ഹിക്കുന്നു. സ്ര്രീകളുടെ ഈ പിന്നോക്കാവസ്ഥയെപ്പററി 
സശ്രദ്ധം പഠിക്കുകയും ചര്‍ച്ച ചെയ്യുകയും ചെയ്യുക എന്നത്‌ സാക്ഷര 
താ പ്രവര്‍ത്തനത്തിന്‍െറ വിജയത്തിന്‌ അത്യന്താപേക്ഷിതമാണ്‌ . 


എഴുതാനും വായിക്കാനും അറിഞ്ഞിരിക്കുക എന്നത്‌ ഇന്ന 
ത്തെ ലോകത്തില്‍ അത്യാവശ്യം തന്നെയാണെന്ന്‌ ആരും സമ്മ 
തിക്കും. തനിക്കും തന്‍െറ മക്കള്‍ക്കും എഴുതാനും വായിക്കാനും 
അറിയണം എന്ന്‌ ആഗ്രഹിക്കാത്ത ആരുണ്ട്‌ നമ്മുടെ ഇടയില്‍? 
എഴുത്തും വായനയും അറിഞ്ഞിരിക്കുന്നതിന്‍െറ ഗുണങ്ങളും അറിയാ 
ത്തതിന്‍െറ വിഷമങ്ങളും ഏറെക്കുറെ എല്ലാവര്‍ക്കും അറിയുകയും , 
ചെയ്യാം. എന്നിട്ടും സാക്ഷരതാ പ്രവര്‍ത്തനങ്ങളില്‍ സ്ത്രീകളുടെ പങ്കാ " 


ക്‌ 


്‌ 


ളിത്തം വേണ്ട്രത ഉണ്ടാവുന്നില്ല എന്നതാണ്‌ വാസ്തവം. എന്തായി 


രിക്കും ഇതിനു കാരണം ? 


ഇന്‍ഡ്യന്‍ ന്ത്രീകളില്‍ ഭൂരിഭാഗം പേരും നിരക്ഷരരാണ്‌ . 100 
സ്ത്രീകളില്‍ 25 പേര്‍ക്കേ എഴുതാനും വായിക്കാനും അറിയൂ. ഈ 25 


പേരില്‍ ഭൂരിഭാഗവും പട്ടണങ്ങളില്‍ താമസിക്കുന്നവരാണ്‌ . ഗ്രാമ 
പ്രദേശങ്ങളില്‍ 100--ല്‍ 19 മാത്രമേ എഴുതാനും വായിക്കാനും അറിയാ 
വുന്നവരായിട്ടുള്ളു. അതേ സമയം പുരുഷന്‍മാരില്‍ 100-അ 47 
പേര്‍ക്ക്‌ എഴുതാനും വായിക്കാനും അറിയാം. ഇന്‍ഡ്യയില്‍ പല 
സംസ്ഥാനങ്ങളിലും സ്ത്രീകളുടെ സാക്ഷരത 12%: ല്‍ കുറവാണ്‌ . 
വട്ടികജാതി--പട്ടിക വര്‍ഗ്ഗങ്ങളില്‍പ്പെട്ട സ്ത്രീകളുടെ സാക്ഷരതാ ശത 
മാനം അഞ്ചില്‍ താഴെയാണ്‌ . 


സ്രതീസാക്ഷരതഇ്രതകുറവായതിന്‍െറകാരണമെന്തു? 


നിരക്ഷരതയ്ക്ക്‌ പ്രധാന കാരണങ്ങള്‍ എന്തെല്ലാമാണ്‌ * (൮) 
സാമ്പത്തികമായ" പിന്നോക്കാവസ്ഥ (മ സാമൂഹികമായ 
പിന്നോക്കാവാനഥ. കേരളത്തില്‍പോലും വനിതകളുടെ സാക്ഷരത 
പുരുഷന്‍മാരുടെ സാക്ഷരതയെക്കാള്‍ 10% കുറവാണെന്നു ള്ളത്‌ ഒരു 
വസ്തുതയാണ്‌ . സാമ്പത്തികമായും, സാമൂഹികമായും 
നിലനില്‍ക്കുന്ന പിന്നോക്കാവസ്ഥതന്നെയാണ്‌ അതിന കാരണം. 
ഉയര്‍ന്ന സാക്ഷരതാ നിരക്കുള്ള എല്ലാ രാഷ്‌ ട്രങ്ങളിലും കാണാവുന്ന 
ഒരു പ്രത്യേക തയുണ്ട്‌ . ഉയര്‍ന്ന സത്രഭീസാക്ഷരതയാണര്‍; . വികസിത 
രാഷ്‌ ദ്രങ്ങളില്‍ എല്ലാം തന്നെ സ്ത്രീ പുരുഷ സാക്ഷരത 
തുല്യമാണ്‌ . ചില മുന്നാം ലോക രാജ്യങ്ങളിലെ സാക്ഷരതാ 
നിരക്കിനെ കേരളവുമായി താരതമ്യപ്പെടുത്തിയാല്‍ ഇക്കാര്യം 
വ്യക്തമാകും. 


പട്ടിക 1 
രാജ്യം സാക്ഷരതാ നിരക്ക്‌ 


പുരു. സ്ത്രീ 


വെനിസ്വല 84 78 
(്ബരസീല്‍ 76 73 
അര്‍ജന്‍റീന 94 94 
ശ്രീലങ്ക 91 ദൂ 


മത്മ്മ്ഞ്ണ; 


തായ്‌ ലണ്ട്‌ 92 84 
ഫിലിപ്പൈന്‍സ്‌ 84 83 
കേരളം 75 65 


സാമ്പത്തികമായ പിന്നോക്കാവസ്ഥ നിലനില്‍ക്കുമ്പോഠം 
തന്നെ ജീവിത ഗുണനില വാരത്തില്‍ വികസിതരാഷ്‌ ട്രങ്ങളോടൊപ്പം 
മുന്നേറാന്‍ കഴിഞ്ഞ കേരളത്തിന്‌ സ്ര്രീ സാക്ഷരതയില്‍ ആ 
നിലവാരം പുലര്‍ത്താന്‍ കഴിഞ്ഞിട്ടില്ല. ഇന്നും കേരളത്തിലെ 
സ്ത്രീകളില്‍, ഒരു വിഭാഗം നിരക്ഷരരാണ്‌ . 

പക്ഷേ ഇന്ത്യയിലെമററു സംസ്ഥാനങ്ങളുമായി താരതമ്യം 
ചെയ്യുമ്പോള്‍ സ്ത്രീ സാക്ഷരതയുടെ രംഗത്ത്‌ വലിയ ഒരു മുന്നേററം 
നടത്താന്‍ കേരളത്തിന്‌ കഴിഞ്ഞിട്ടുണ്ട്‌ . ഇത്‌ അടുത്ത കാലത്ത്‌ 
തുടങ്ങിയതുമല്ല.19ഠ00ല്‍ തിരുവിതാംകൂറും കൊച്ചിയും സാക്ഷരതാ 
നിരക്കില്‍ മറേറത്‌നാട്ടുരാജ്യത്തെക്കാളുംമുന്‍പിലായിരുന്നു.അന്ന്‌ തിരു 
വിതാംകൂറില്‍ 1000 ല്‍. 133 പുരുഷന്മാരും 45 സ്ത്രീകളും, കൊച്ചിയില്‍ 
1000 ൯ 124 പുരുഷന്മാരും 31 സ്ര്രീകളും സാക്ഷരര്‍ ആയിരുന്നു. 1901 
ല്‍ നിന്ന്‌ ഇതുവരെ കേരള ത്തിലെ സാക്ഷരതയിലുണ്ടായ വളര്‍ച്ചയെ 
താഴെ കാണിക്കും വിധം സംഗ്രഹിക്കാം. 
വര്‍ഷം പൂരു. സ്ത്രീ. ആകെ... അഖിലേന്ത്യാ 


നിരക്ക്‌ 
1901 22 4 13 
1911 26 5 16 
1931 37 14 26 10 
1951" 57 38 48 17 
197 67 54 60 29 
1981 75 65 70. 36 
ഈ നിരക്കുകള്‍ തുടര്‍ച്ചയായി അഖിലേന്ത്യാ 


ശരാശരിയില്‍നിന്ന്‌ വളരെ മേലെയായിരുന്നു എന്നു കാണാം. 
വിദ്യാഭ്യാസ രംഗത്ത്‌ ഈ. നേട്ടം കേരളത്തിന്‌ എങ്ങിനെ 
കൈവരിക്കാന്‍ കഴിഞ്ഞു എന്നത്‌ ഇന്നും വിവാദ വിഷയമായ 
ചോദ്യമാണ്‌ . ഇന്നുള്ള അഭിപ്രായഗതികളെ ആധാരമാക്കി താഴെപറ 
യുന്നപൊതുനിഗമനങ്ങളില്‍ എത്താം. 


ള്ള 


1) ആധുനിക വിദ്യാഭ്യാസം നടപ്പിലാക്കുന്നതിനു 
മുന്‍പുതന്നെകേരളത്തിലെവിദ്യാഭ്യാസ നിലവാരം മെച്ചമായിരുന്നു. 
കുട്ടികളെ ഏഴു വയസ്സില്‍ എഴുത്തിനിരുത്തുന്ന സ്ര്പദായം, എഴുത്തു 
പളളികള്‍, ആശാന്‍ പള്ളിക്കൂടങ്ങള്‍ മുതലായവ മേലാളര്‍ വിഭാഗ 
ത്തില്‍ അക്ഷരാഭ്യാസം പ്രചരിപ്പിച്ചു. മേലാളര്‍ വിഭാഗത്തിലെ 
സ്ത്രീകളെയും എഴുത്തി നിരുത്തിയിരുന്നു. 


2) ആധുനിക വിദ്യാഭ്യാസം നടപ്പി ലായപ്പോള്‍ മിഷനറിമാരുടെ 
പ്രവര്‍ത്തനം, സര്‍ക്കാര്‍തലത്തിലുളള സ്കുളുകളുടെ സ്ഥാപനം, 
സാമൂഹ്യപരിഷ്‌കരണ പ്രസ്ഥാനങ്ങളുടെ വിദ്യാദ്യാസ 
പ്രവര്‍ത്തനങ്ങള്‍ എന്നിവ കേരളത്തിലെ ഉയര്‍ന്ന വിദ്യാഭ്യാസ 
നിരക്കിന്‌ കാരണമായി. 


' 3) ദേശീയ പ്രസ്ഥാനവും കേരള മൊട്ടാകെ വളര്‍ന്നുവന്ന 
തൊഴിലാളി കര്‍ഷകവര്‍ഗ പ്രസ്ഥാനങ്ങളും അക്ഷരാഭ്യാസം 
വളര്‍ത്താന്‍ സഹായിച്ചു. 


4) അന്‍പതുകളിലും അറുപതുകളിലും ഉണ്ടായ കാര്‍ഷിക 
പരിഷ്കാരവും ഭൂപരിഷ്കാരവും അക്ഷരാഭ്യാസത്തിന്‍െറ വളര്‍ച്ചയെ 
.സഹായിച്ചു. ഈ നേട്ടങ്ങളുടെയൊക്കെ .തന്നെ ഗുണഫലങ്ങള്‍ 
വേണ്ട്രത എത്താത്ത വിഭാഗങ്ങള്‍ കേരളത്തിലെ സ്ത്രീകളും 
ഗോത്രവര്‍ഗ്ഗ/അധ:കൃത വിഭാഗങ്ങളും ആണ്‌ എന്ന്‌ കാണാം 


സ്രതീകളും അദ്ധ്വാന ഭാരവും 


പിന്നോക്കാവസ്ഥയുടെ ഒരു പ്രധാന കാരണം, 
ദാരിദ്ദയത്തിന്‍േറയും മോശമായ ജീവിത സാഹചര്യങ്ങളുടേയും 
ദുരിതങ്ങള്‍ പുരുഷന്മാരെക്കാള്‍ സഹിക്കേണ്ടിവരുന്നത്‌ 


സ്ത്രീകളാണ്‌ എന്നുളളതാണ്‌ . 


ഇന്‍ഡ്യന്‍ സ്ത്രീകളില്‍ ഒരു നല്ല ശതമാനം വീട്ടിനു 
പുറത്തുപോയി ജോലി ചെയുന്നവരാണ്‌ . പാടത്ത്‌ വിതയ്ക്കുക, 
നടുക, കളപറിക്കുക, വെള്ളം തേവുക, വളം ചേര്‍ക്കുക, കൊയ്ുക 
മുതലായ ജോലികളെല്ലാം സ്ത്രീകള്‍ കൂലിപ്പണിക്കാരായി 


്്ര്ങരെളയ ത 


ചെയ്യാറുണ്ട്‌ . പാറ പൊട്ടിക്കാനും, റോഡു പണ്‍ക്കും 
മററുംകോണ്‍ട്രാക്ട്രര്‍മാരുടെകീഴില്‍ സ്ത്രീകള്‍ പണിയെടുക്കാന്‍ 
പോകുന്നു. അതുപോലെതന്നെ തോട്ടം തൊഴിലാളികളായും, ബീഡി 
കമ്പനികളിലും തീപ്പെട്ടി കമ്പനികളിലും പണിയെടുക്കുന്ന സ്ത്രീകളെയും 
ധാരാളമായി കാണാം. പക്ഷേ ഈ മേഖലകളിലെല്ലാം തന്നെ പുരു 
ഷന്‍മാരെപ്പോലെ തന്നെ ജോലിചെയുന്ന ഇവര്‍ക്ക്‌ കിട്ടുന്ന കൂലിയും 
സേവനവ്യവസ്ഥകളുംപുരുഷന്‍മാരുടേതിനെക്കാള്‍മോശമായതാണ്‌ . 
അസംഘടിത മേഖലകളിലാണ്‌ സ്ര്രീകള്‍ കൂടുതല്‍ 
പണിയെടുക്കുന്നത്‌ . അതുകൊണ്ടു തന്നെ സാമുഹ്യ സുരക്ഷാ 
പദ്ധതികളുടെ ഗുണവും അവര്‍ക്ക്‌ ലഭിക്കാറില്ല. 


ഒരു ദിവസത്തെ അദ്ധ്വാനത്തിനു ശേഷം തിരിച്ച 
വീട്ടിലെത്തിയാലോ? വെള്ളവും, വിറകും ശേഖരിക്കുക, 
ആഹാരംപാകം ചെയ്ത്‌ വിളമ്പിക്കൊടുക്കുക, തുണികളും 
പാത്രങ്ങളും കഴുകുക, വീടും പരിസരവും വൃത്തിയാക്കുക, കുട്ടികളെ 
പരിചരിക്കൂം എന്നിവയെല്ലാം സ്ര്രീകളുടെജോലിയാണ്‌ . ഇതിനിടയില്‍ 
അവര്‍ക്ക്‌ എഴുത്തുംവായനയും പഠിക്കാന്‍ സമയം എവിടെ ? 


സ്രതീകളുടെ ആരോഗ്യം 


പ്രകൃതി നിയമം അനുസരിച്ച്‌ സ്ത്രീകള്‍ ആരോഗ്യവതികളും 
ദീര്‍ഘായുസ്സുകളും ആണ്‌ . വികസിത രാജ്യങ്ങളില്‍ എല്ലാം തന്നെ 
ഏത്‌' പ്രായത്തിലുളള ജനങ്ങളുടെ കണക്ക്‌ പരിശോധിച്ചാലും 
സ്ത്രീകളാണ്‌ കൂടുതല്‍ എന്ന്‌ കാണാം. ഇന്‍ഡ്യയില്‍ (കേരള 
മൊഴികെ) 1000 പുരുഷന്‍മാര്‍ക്ക്‌ 933 സ്ത്രീ കളേയുള്ളു. ഈ സംഖ്യ 
തന്നെ വര്‍ഷം ചെല്ലും തോറും കുറഞ്ഞു വരുന്നതായി കാണാം. 
നൂററാണ്ടുകളായി സമൂഹം സ്ര്രീ കളോ കാണിക്കുന്ന വിവേചനം 
മൂലമാണ്‌ നമ്മുടെ നാട്ടില്‍ ഇങ്ങനെ സംഭവിക്കുന്നത്‌ . 


ആഹാരം തന്നെ ഒരു ഉദാഹരണ മായി എടുക്കാം. ഒരു ദരിദ്ര 
കുടുംബത്തില്‍ കുട്ടികളുടെ ഇടയില്‍ പോലും പെണ്‍കുട്ടിക്കാണ്‌ 
കുറച്ച ആഹാരം നല്‍കുന്നത്‌ . എല്ലാ വീട്ടിലും പുരുഷന്‍മാരാണ്‌ 
ആദ്യം ഭക്ഷണം കഴിക്കുന്നത്‌ . 100 ആണ്‍ കുഞ്ഞു ങ്ങളില്‍ 2 പേര്‍ 


തതരത്തങ്ങ്തെ 


മാത്രം ഗുരുതരമായ പോഷ കാഹാരക്കുറവുമൂലം ഉള്ള അസുഖങ്ങള്‍ 
പിടിപെടുമ്പോള്‍ പെണ്‍കുഞ്ഞുങ്ങളില്‍ 18 പേര്‍ക്കാണ്‌ ഇത്തരം 
അസുഖങ്ങള്‍ ഉണ്ടാകുന്നത്‌ . ചെറിയതോതിലുള്ള പോഷകാ 
ഹാരക്കുറവ്‌ അനുഭവപ്പെടുന്നത്‌ 100 ല്‍ 41 ആണ്‍കുട്ടികള്‍ക്കും 6 
പെണ്‍കുട്ടികള്‍ക്കുമാണ്‌ . കണക്കുകള്‍ ലഭ്യമായിരിക്കുന്നത്‌ 
കുട്ടികളുടെ മാത്രമാണെങ്കിലും ഇത്‌ മൊത്തം സ്ത്രീകളുടെ 
സ്ഥിതിയാണെന്ന്‌ കാണാന്‍ വിഷമം ഒന്നുമില്ല. ഗര്‍ഭിണികളും 
പാലൂട്ടുന്ന അമ്മമാരുംപോലുംആവശ്യത്തിന്‌ ആഹാരം ലഭിക്കാതെ 
മലേറിയ, ക്ഷയം, മഞ്ഞപ്പിത്തം മുതലായ രോഗങ്ങള്‍ക്ക്‌ അടിപ്പെടുന്ന 
കാഴ്ചയാണ്‌ നാം കാണുന്നത്‌ . ഇതിനു പുറമെ നാട്ടില്‍ ലഭ്യമായിട്ടുള്ള 
പരിമിതമായ ചികിത്സ പോലും സ്ത്രീകള്‍ക്ക്‌ അപ്രാപ്യമാണ്‌ . 
വീട്ടില്‍നിന്ന്‌ മാറിനില്‍ക്കാനുള്ള വിഷമം മൂലം ആശുപത്രിയില്‍ പ്രവേ 

ശിക്കാന്‍ സാദ്ധ്യമല്ല എന്നു പറഞ്ഞ്‌ മരുന്നു വാങ്ങിക്കൊണ്ട്‌ 
പോകുന്ന സ്ത്രീകള്‍ അനവധിയാണ്‌ . തുടര്‍ച്ചയായുള്ള 
ഗര്‍ഭധാരണവും പ്രസവവും സ്ത്രീകളുടെ ആരോഗ്യം നശിപ്പിക്കുന്ന 
മറെറാരു ഘടകമാണ്‌ . ഗര്‍ഭകാലത്തെ വിഷമങ്ങളും അസ്വസ്ഥതകളും 
അസുഖങ്ങളും എല്ലാ സ്രതീകള്‍ക്കും അറിയാം. എങ്കിലും ജനിക്കുന്ന 
കുട്ടികളുടെ ചെറുപ്പത്തിലെയുളള മരണവും വയസ്സാകുമ്പോള്‍ തങ്ങളെ 
നോക്കാന്‍ മക്കള്‍ വേണം എന്നുള്ള ധാരണയും മൂലം വീണ്ടും 
പ്രസവിക്കാന്‍ അവര്‍ തയ്യാറാകുന്നു. ഇത അവരുടെ ആരോഗ്യത്തെ 
പ്രതികൂലമായി ബാധിക്കുന്നു. ചെറിയ കുടുംബം എന്ന ആശയ 
പ്രചരണത്തോടൊപ്പം ശിശു മരണ നിരക്ക്‌ ഗണ്യമായി കുറയ്കുകയും 
വാര്‍ദ്ധക്യകാല സംരക്ഷണ പദ്ധതികള്‍ .ആവിഷകരിക്കുകയും 
ചെയ്താല്‍ മാത്രമേ സത്രീകളെ ഈ ദുരിതത്തില്‍ 
നിന്ന്‌ മോചിപ്പിക്കുവാന്‍ കഴിയുകയുള്ളൂ. 


സാമൂഹ്യമായ പിന്നോക്കാവസ്ഥ 


സ്ര്രീകളെ രണ്ടാംകിടക്കാരായും ഒരു ഭാരമായും തുല്യത 
അര്‍ഹിക്കാത്തവരായും സമൂഹം ഇന്നും കണക്കാകുന്നു. 
അങ്ങിനെയല്ലാത്ത സമൂഹങ്ങളും നിലവി ലുണ്്‌ എന്ന വസ്തുത 
വിസ്‌ മരിക്കുന്നില്ല. സ്ര്രീകളും പുരുഷന്‍മാരും ഒരുപോലെ കഴിയുന്ന 
ചില ആദിവാസി സമൂഹങ്ങള്‍ ഇന്നും നിലവിലുണ്ട്‌ . അതേപോലെ 
തന്നെ സ്വന്തമായിവരുമാനമുള്ള, സമൂഹത്തിലെ അടിസ്ഥാന 


വര്‍ഗ്ഗത്തില്‍പെട്ട സത്രീകള്‍ കുറെയൊക്കെ തുല്യത അനുഭവിക്കുന്നു 
ണ്ടാവാം. പക്ഷേ ഇത്‌ ഒരു ചെറിയ ന്യൂന പക്ഷത്തിന്‍െറ കാര്യമാണ്‌ . 
മഹാഭൂരിപക്ഷം വരുന്നസ്ര്രീകള്‍ പുരുഷന്‍െറ സ്വകാര്യ 
സ്വത്തായിട്ടാണ്‌ ഇന്ന്‌ കഴിഞ്ഞ്‌ കൂടുന്നത്‌ . സ്ത്രീകളുടെ 
അദ്ധ്വാനത്തിനു വിലകല്‍പ്പിക്കുന്ന ആദിവാസി സമൂഹങ്ങളില്‍ ഇന്നും 
പെണ്‍പണംകൊടുത്താണ്‌ ഒരുപെണ്‍കുട്ടിയെ വിവാഹം കഴിച്ചു 
കൊണ്ടു പോകുന്നത്‌ . മറിച്ചുള്ള സമൂഹങ്ങളില്‍ സ്ത്രീധന സമ്പ 
ദായം നിലനില്‍ക്കുന്നു. സ്ത്രീ ഭര്‍ത്താവിന്‍െറ വീട്ടില്‍ ചെയുന്ന 
ജോലിയെ അംഗീകരിക്കാത്ത സമൂഹമാണ്‌ സ്ത്രീധനത്തിനു വേണ്ടി 
വാദിക്കുന്നത്‌ . സ്വന്തമായി വരുമാനമുള്ള പെണ്‍കുട്ടിയെപോലും 
സമൂഹം പുരുഷനെ ആശ്രയിച്ചു കഴിയുന്നവളായിട്ടാണ്‌ 
കണക്കാക്കുന്നത്‌ . 


ഒരു പെണ്‍കുട്ടി ജനിക്കുമ്പോള്‍ മുതല്‍ തന്നെ അവളുടെ 
പിതാവ്‌ പലേ ചടങ്ങുകള്‍ക്കായും പണം ചിലവഴിക്കാന്‍ 
നിര്‍ബന്ധിക്കപ്പെടുന്നു. ജനനം, പ്രായപൂര്‍ത്തി.യാവല്‍, വിവാഹം. 
ആദ്യ പ്രസവം ഇങ്ങിന്നെ ചടങ്ങുകളുടെ പട്ടിക നീളുന്നു. ഇത്‌ 
പെണ്‍കുട്ടി ഒരു ഭാരമാണ്‌ എന്ന തോന്നല്‍ മാതാപിതാക്കളിലും 
ജനിപ്പിക്കുന്നു. 


സ്തീധനം നല്‍കാന്‍ നിവൃത്തിയില്ലാത്തതു കൊണ്ട്‌ മാത്രം 
വിവാഹം നടക്കാത്ത പെണ്‍കുട്ടികള്‍ നമ്മുടെ നാട്ടില്‍ ധാരാളമുണ്ട്‌ . 
ഫാനിന്‍െറ ഇതളുകളില്‍ ഒരുമിച്ച്‌ കെട്ടിത്തുങ്ങിയ ഒരു 
പോലീസുകാരന്‍െറ മക്കളായ മൂന്നു പെണ്‍കുട്ടികളെ മറക്കാന്‍ 
നമുക്കു സമയമായിട്ടില്ല. ആയിരക്കണക്കിനു പെണ്‍കുട്ടികള്‍ 
വേശ്യാവൃത്തി ച്ചെയ്യാന്‍ നിര്‍ബന്ധിക്കപ്പെടുന്നു. ഇല്ലായിമക്ക്‌ നടത 
ളളുന്ന പെണ്‍കുട്ടികള്‍ മൂഴുവന്‍ ചുവന്ന തെരുവിലാണ്‌ 
ചെന്നെത്തുന്നത്‌ .അവരെ അങ്ങിനെയാക്കിയ സമൂഹം തന്നെ 
അവരെ അവജഞയോടെ നോക്കുന്നു, പരിഹസിക്കുന്നു. 
സ്ത്രീയോടുള്ള ഈ വിവേചനം സമൂഹത്തില്‍ അടിമുടി 
വ്യാപിച്ചിരിക്കുന്നു. ഡോക്ടറോ , വക്കിലോ, ജഡ്ജിയോ ആയി 
ജോലി നോക്കുന്ന സ്ത്രീ പോലും ജോലി 
സ്ഥലത്ത്‌ വിവേചനത്തിന്‌ ഇരയാകുന്നു. അവരും സ്ത്രീധനം 
നല്‍കേണ്ടിവരുന്നു. വീട്ടില്‍ പീഡിപ്പിക്കപ്പെടുന്ന ഒരു വനിതാ 
പ്രധാനമ്രന്തിയോ, സുപ്രീം കോടതി ജഡ്ജിയോ ഉണ്ട്‌ 


പരക്കും 


എന്നുളളത്‌ സമൂഹത്തിന്‍െറസ്ത്രീയെപ്പററിയുള്ള പൊതു 
കാഴ്ചപ്പാടിനെ സ്വാധീനിക്കുന്നതേയില്ല. 


"സാക്ഷരത സന്രതീവിമോചനത്തില്‍ 


നമ്മുടെ നാട്ടില്‍ 1000 സ്ത്രീകള്‍ക്ക്‌ 4 പേരാണ്‌ 
ബിരുദധാരി കളുള്ളത്‌ പുരു ഷന്‍മാരുടെ ഇടയില്‍ 13 പേര്‍ ബിരുദ 
ധാരികളാണ്‌ . 100--ല്‍ 2 സ്ത്രീകള്‍ മാര്രമാണ്‌ സ്കൂള്‍ വിദ്യാഭ്യാസം 
പൂര്‍ത്തിയാക്കിയവര്‍. 100 ല്‍ 25 പേര്‍ക്ക്‌ മാത്രമേ എഴു തായും 
വായിക്കാനും സാധിക്കുകയുള്ളൂ. മഹാഭൂരിപക്ഷം വരുന്ന സ്ത്രീകള്‍ 


' അക്ഷരമറിയാതെ ജീവിക്കാന്‍ വിധിക്കപ്പെട്ടവരായി സ്വയം കരുതി 


ജീവിക്കുന്നു. ഇത്‌ നിരക്ഷരരായ സ്ത്രീകളുടെ പ്രശ്നം മാത്രമല്ല 
അക്ഷരമറിയാവുന്ന സ്ത്രീകളേയും ബാധിക്കുന്ന പ്രള്‍ നമാണ്‌ . ഈ 
നാട്ടിലെ സ്ര്രീ കളില്‍ ഭൂരിപക്ഷം അക്ഷരം അറിയാവുന്ന വരായി 
മാറുകയും, സ്വന്തം പ്രള്‍ന പരിഹാരത്തിനും നാടിന്‍െറ 


 & പുരോഗതിക്കും വേണ്ടിയുള്ള പ്രവര്‍ത്തനങ്ങളില്‍ ഭാഗഭാക്കാവുകയും 


ി 


ചെയുമ്പോള്‍ മാത്രമേ സ്ത്രീകളുടെ പുരോഗതിയും ഇന്നനുഭവിക്കുന്ന 
രണ്ടാംകിട സ്ഥാനത്തില്‍ നിന്ന്‌ മോചനവും ഉണ്ടാവുകയുള്ളൂ 
സ്ത്രീയുടെയായാലും പുരുഷന്‍െറയായാലും ഉന്നമനത്തിനുള്ള 
ആദ്യത്തെ ചവിട്ടുപടിയാണ്‌ അക്ഷരജ്ഞാനം. സമൂഹത്തില്‍ 
സ്ത്രീകളനുഭവിക്കുന്ന ചൂഷണങ്ങളില്‍ ഒട്ടുമുക്കാലും പുരുഷനും 
അനുഭവിക്കു ന്നുണ്ട്‌ . വീടിന്‍െറ നാലു ചുമരുകള്‍ക്കകത്ത്‌ പുരുഷനും 
സ്ത്രീയെ ചൂഷണം: ചെയുന്നു. ഈ 
ചൂഷണംനിലനില്‍ക്കുന്നിടത്തോളംകാലം കുടുംബ ജീവിതം 
സ്ത്രീക്കെന്ന പോലെ പുരുഷനും മാനസിക സംഘര്‍ഷം സൃഷ്ടിച്ചു 
കൊണ്ടിരിക്കും. ഒരേ മനസ്സുമായി ഒരേ നാണയത്തിന്‍െറ രണ്ടു 
വശങ്ങള്‍ എന്ന പോലെ സ്ത്രീയും പുരുഷനും ജീവിക്കുന്ന ഒരു 
കുടുംബം എന്ന സങ്കല്‍പ്പം യാഥാര്‍ത്ഥ്യമാവണമെങ്കില്‍ ഈ ചുഷണം 
അവസാനിക്കേണ്ടിയിരിക്കുന്നു. സ്ത്രീയും പുരുഷനും ഒരുപോലെ 
ഇതവസാനിപ്പിക്കാനുള്ള ശ്രമത്തില്‍ പങ്കാളിയാകേണ്ടിയിരിക്കുന്നു. 
മൊത്തം ജനതയുടെ ബോധനിലവാരം ആ തലത്തിലേക്ക്‌ ഉയര്‍ത്താന്‍ 
ഈ സാക്ഷരതാ പ്രവര്‍ത്തനത്തിലൂടെ നാം ശ്രമിക്കണം. ഇതിനു 
പുറമേ ജനസംഖ്യയുടെ പകുതിയോളം വരുന്ന സ്ത്രീകളുടെ 
പങ്കാളിത്തം ദാരിദ്ര്യം, വിശപ്പ്‌, അനാരോഗ്യം, തൊഴിലില്ലായ്മ 
ഇവയ്ക്കെതിരായി ഇന്‍ഡ്യന്‍ ജനത നടത്തുന്ന 


സമരത്തിലോ ഒരു നല്ല നാളെ കെട്ടിപ്പടുക്കാനുളള ശ്രമത്തിലോ 
ഇന്നുണ്ടാകുന്നില്ല. അത്‌ ഇത്തരം ശ്രമങ്ങളുടെ ശക്.തി കുറ്യുഷ്ണ്യ 
എന്ന്‌ പ്രത്യേകം പറയേണ്ടതില്ലല്ലോ. 


സാക്ഷരയായ സ്ത്രീ നിരക്ഷരയായ സ്ര്രീയെക്കാളും 
സ്വത്രന്തയാണെന്ന്‌ പറയാന്‍ കഴിയും. സ്വന്തം കൂട്ടികളുടേയോ 
ഭ൪ത്താവിനന്‍േറയോ കത്ത്‌ വായിക്കാനോ ഒരു അപേക്ഷാ ഫോറം 
പൂരിപ്പിക്കാനോ അവള്‍ക്ക്‌ ആരെയും ആശ്രയിക്കേണ്ടതില്ലല്ലോ. 
റോഡിലുള്ള ബോര്‍ഡുകള്‍ വായിക്കാനും ചന്തയില്‍ പോയാല്‍ 
സാധനങ്ങളുടെ വില വിവരപ്പട്ടിക വായിക്കാനും ബസ്സിന്‍െറ ബോര്‍ഡ്‌ 
വായിക്കാനും അവള്‍ക്ക്‌ ആരുടെയും സഹായം അഭ്യര്‍ത്ഥിക്കേണ്ടി 
വരുന്നില്ല. അക്ഷരമറിയാത്ത സ്ത്രീകള്‍ പണം കടം വാങ്ങുമ്പോള്‍ 
പലിശയുടെ കാര്യത്തിലും സാധനങ്ങള്‍ വാങ്ങുമ്പോള്‍ വിലയുടെ 


കാര്യത്തിലും മററും കബളിപ്പിക്കപ്പെടുന്നു. അക്ഷരമറിയാവുന്ന 


സ്ത്രീക്ക്‌ ആത്മവിശ്വാസവും സ്വാശ്രയത്വവും നിരക്ഷരയേക്കാള്‍ 
കൂടുതലായി ഉണ്ടാകും. തനിക്ക്‌ കിട്ടുന്ന അറിവ ശരിയാണോ 
എന്ന്‌ പരിശോധിക്കാനും സ്വയം തീരുമാനങ്ങളെടുക്കാനും അവള്‍ക്ക്‌ 
കഴിയും. ഇതിനു പുറമെ, സമൂഹത്തില്‍ തനിക്കുള്ള സ്ഥാനം അത്ര 
മോശമല്ല എന്ന തോന്നല്‍ അവളില്‍ ഉളവാക്കുകയും തന്നെപ്പററിയുള്ള 
മതിപ്പ ഉണ്ടാക്കുകയും ചെയും. സാക്ഷരതയുടെ സാധാരണ 
ഉപയോഗങ്ങള്‍ക്ക്‌ പുറമേയുള്ള ഒരു മെച്ചമാണിത്‌ . ഒരു പരിഷ്‌ 
കൃത സമൂഹത്തില്‍ അക്ഷരജഞാനം അടി 
സ്ഥാനഘടകങ്ങളിലൊന്നാണ്‌ . പഠിക്കാനുളള വൈമനസ്യം സ്ത്രീകള്‍ 
്രകടിപ്പിക്കുന്നത്‌ പലപ്പോഴും പഠിക്കാനുള്ള ഭാതിക സാഹചര്യം 


അവര്‍ക്കില്ല എന്ന്‌ തോന്നല്‍ കൊണ്ടാണ്‌ . മാനസികമായി അവര്‍ 
തയ്യാറല്ലാത്തതു കൊണ്ടോ അവര്‍ക്ക്‌ ആഗ്രഹ മ 
കൊണ്ടോ. അല്ല. പുറം ലോകവുമായി സാധാരണഗത! ഒരു 


ബന്ധവുമില്ലാത്ത ഒരുവീട്ടമ്മയ്ക്ക്‌ പുസ്തകംപുറംലോകത്തേക്കുള്ള 
വാതിലായി തീരും. 


അക്ഷരജഞാനവും അക്കജഞാനവും 


വസ്തുതകളെ അപ്പഹഗ്രഥിക്കാനും വിലയിരുത്താനും ഈ 
പ്രപഞ്ചത്തില്‍ എവിടെയാണെന്ന്‌ മനസ്സിലാക്കാനും അക്ഷര ജഞാനം 
ഒരു വ്യക്തിയെ കഴിവുള്ളവനാക്കണം. അക്ഷരജഞാനം എന്നാല്‍ 


വോള്‍ 


കേവലം എഴുത്തും വായനയും മാത്രമല്ല. ഫണ്‍ ഷണല്‍ ലിറററസി 
എന്നാല്‍ 6) ' അക്ഷരങ്ങളും അക്കങ്ങളും ഉപയോഗിക്കുന്നതില്‍ 
സ്വാശ്രയത്വം കൈവരിക്കുക (2) സമൂഹത്തില്‍ താന്‍ അനുഭവിക്കുന്ന 
"പരാധീനതകളെ തിരിച്ചറിയുകയും അവയുടെ നിര്‍മ്മാര്‍ജ്ജനത്തിനായി 
സംഘടിക്കുകയും ചെയ്യുക. (3) സമൂഹത്തില്‍ സ്വന്തം സ്ഥാനം 
മെച്ചപ്പെടുത്താന്‍ ആവശ്യമായ വൈദഗ്ധ്യം നേടുക (ക) 
ദേശീയോര്‍ ഗ്രഥനം, പരിസ്‌ ഥിതി സംരക്ഷണം, സ്ത്രീസമത്വം, 
കുടുംബ സംവിധാനം മുതലായ ആശയങ്ങളെ ഉള്‍ ക്കൊള്ളാനുളള 
കഴിവ്‌ നേടുക എന്നിവയും കൂടിയാണ്‌. ഈ രീതിയില്‍ വിശകലനം 
ചെയ്താല്‍ അക്ഷരം അറിയാവുന്ന പലരും ഫങ്ഷണല്‍ ലിറററസ്‌! 
((പവ്ൃത്യുന്‍മുഖ സാക്ഷരത) ഉള്ളവരല്ല എന്ന്‌ കാണാന്‍ കഴിയും. 
അതേ സമയം എഴുത്തും വായനയും അറിയില്ലെങ്കില്‍ തന്നെയും 
സാധാരണ ജനങ്ങള്‍ തീര്‍ത്തും അജഞരല്ല എന്നും 
മനസ്സിലാക്കേണ്ടിയിരിക്കുന്നു. സ്വന്തം ജീവിതാനുഭവങ്ങളില്‍ നിന്നും 
പാരമ്പര്യത്തില്‍ നിന്നും അവര്‍ക്ക്‌ പൊതു വിജ്ഞാനവും 
ച പ്രായോഗിക പരിജ്ഞാനവും ' ലഭിക്കുന്നുണ്ട്‌ . പക്ഷെ ഈ 
പരിമിതമായ വിജ്ഞാനം സ്വന്തം പ്രള്‍ നപരിഹാരത്തില്‍ അവരെ 
 സഹായിക്കുന്നില്ല. എഴുത്തും വായനയും പഠിക്കുന്നതോടെ അവരുട 
മുന്നില്‍ തുറന്നുകിട്ടുന്ന വിജ്ഞാനത്തിന്‍െറ ലോകം എത്ര വലുതാണ്‌ . 
പത്രമാസികകളുംപുസ്തകങ്ങളും നല്‍കുന്ന വിജ്‌ഞാനം സ്വീകരി 
ക്കാനും ആ വിജ്ഞാനത്തെ സ്വന്തം ജീവിത സാഹചര്യത്തെ 
മെച്ചപ്പെടുത്താനായി ഉപയോഗിക്കാനും ശ്രമിക്കണം എന്നു മാര്രം. 


സ്ത്രീകളുടെ വിദ്യാഭ്യാസം കൊണ്ട്‌ പെട്ടെന്ന്‌ മാററം 
ഉണ്ടാകുന്ന ഒരു മേഖല അവളുടേയും കുട്ടികളുടേയും ആരോഗ്യ 
ത്തിന്‍േറതാണ്‌ . ഒരേ സാമൂഹ്യ സാമ്പത്തിക പള്‍ചാത്തലമുളള 
കുടുംബങ്ങളില്‍ നിന്നായാലും സാക്ഷരതയുള്ള അമ്മയുടെ മക്കളില്‍ 
ശിശുമരണനിരക്ക്‌ വളരെ കുറഞ്ഞിരിക്കുന്നതായി പഠനങ്ങള്‍ തെളിയി 
ചിട്ടുണ്്‌ . സാമ്പത്തികമായി വളരെ ഉയര്‍ന്ന നിലവാരം പുലര്‍ത്തുന്ന 
ഗള്‍ഫ്‌ നാടുകളില്‍ കേരളത്തിലേതിനേക്കാള്‍ എത്രയോ മടണ്‍ണ്‍ 
അധികമാണ്‌ ശിശുമരണനിരക്ക്‌ . വിദ്യാഭ്യാസമുള്ള അമ്മ കുട്ടികള്‍ക്ക്‌ 
പ്രതിരോധകുത്തിവെയ്പുകള്‍ യഥാസമയം എടുക്കുകയും കുട്ടിയുടെ 
ആരോഗ്യത്തില്‍ ശുഷ്കാന്തി കാണിക്കുകയും ചെയുന്നു. കുട്ടിക്ക്‌ 
രോഗം വന്നാല്‍ തന്നെ ആവശ്യമായ പ്രാഥമിക ശുശ്രൂഷ നല്‍കാനും 
വൈദ്യസഹായം എത്തിക്കാനും അവള്‍ക്ക്‌ കഴിയുന്നു. 


അത്ഞാത്തത്തുളെ.... 


നിരക്ഷരയായ അമ്മയുടെ കാഴ്ചപ്പാട്‌ തന്നെ വളരെ 
വൃത്ൃയസ്തമായിരിക്കും. അന്ധവിശ്വാസങ്ങളിനിന്നും അനാചാരങ്ങളില്‍ 
നിന്നും ഉള്ള മോചനവും സാക്ഷരതയും തമ്മിലുള്ള ബന്ധം 
വൃക്തമാണല്ലോ. കുടുബത്തിന്‍െറ ആരോഗ്യപരിപാലനത്തിലും: 
അന്ധവിശ്വാസത്തില്‍ നിന്നുള്ള മോചനത്തിന്‌ പ്രത്യേക 
.പാധാന്യമുണ്ട്‌ . ഇന്ത്യയിലെ പൊതുമരണ നിരക്കുകളും കേരളത്തിലെ 
നിരക്കുകളും ആയിട്ടുള്ള ഒരു താരതമ്യപഠനം ഇവിടെ പ്രസക്തമാണ്‌ . 
ശിശുമരണ നിരക്ക്‌ കേരളം ഇന്ത്യ അമേരിക്ക 
(1 വയസ്സില്‍ താഴെ) 27 95 9 
കൂട്കളുടെ മരണം 
(5 വയസ്സില്‍ താഴെ) 45 6൦2 

പാതുമരണനിരക്കി 6.2 1.3 7.8 
കേരളത്തിലെ ഉയര്‍ന്ന്‌ സ്ത്രീ സാക്ഷരതയാണ്‌ ഇന്ത്യയുടേതില്‍ 
നിന്ന വളരെ മെച്ചപ്പെട്ട നിരക്കുകള്‍ കേരളത്തില്‍ ഉണ്ടാവാന്‍ 
നണം. 


കൂടുംബ സംവിധാനം 


സ്വന്തം കുടുംബം എഏങ്ങിനെയായിരിക്കണം, അതിന്‍െറ വലിപ്പം, 
കൂടികളുടെ വിദ്യാഭ്യാസം, കുടുംബ ബജററ്‌ മുതലായവ യിലെല്ലാം 
ബോധപൂര്‍വമായ തീരുമാനങ്ങള്‍ എടുക്കാനും പ്രാവര്‍ത്തികമാക്കാനും 
സാക്ഷരത സഹായിക്കുന്നു. കുട്ടികളുടെ എണ്ണം കുറയുന്നത്‌ 
സ്യതീയുടെ അധ്വാനഭാരം ലഘൂകരിക്കുന്നു. അവളുടെ ആരോഗ്യം 
മെച്ചപ്പെടുകയും ചെയുന്നു. 


തൊഴില്‍ 


തൊഴില്‍ ലഭിക്കാനുള്ള സാദ്ധ്യതയും ലഭിക്കുന്ന തൊഴില്‍ 
മെച്ചപ്പെട്ടതാകാനുള്ള സാദ്ധ്യതയും സാക്ഷരയായ സ്ത്രീക്ക്‌ നിര 
ക്ഷരയേക്കാള്‍ കൂടുതലാണ്‌ . തൊഴിലി ല്ലായ്മ രാജ്യത്തെ യുവാക്കളെ 
മുഴുവന്‍ ബാധിക്കുന്ന ഒരു പ്രള്‍ നമാണ്‌ . പക്ഷേ സ്ത്രീകളെയാണ്‌ 
ഈ പ്രശ്നം കൂടുതലായി ബാധിക്കുന്നത്‌ . ഏററവും അവസാനം 
ജോലി നല്‍കപ്പെടുന്നതും എററവും ആദ്യം പ്രിച്ചവ 


സ്ത്രീകളാണല്ലോ. 
11 ത്തെ 


മനുഷ്യാധ്വാനത്തിനു പകരം യ്ര്ത്രങ്ങള്‍ ഉപയോഗിക്കുമ്പോള്‍ 
യ്ര്ത്രങ്ങള്‍ പ്രവര്‍ ത്തിപ്പിക്കുന്നത്‌ പുരുഷന്‍മാരായിരിക്കും. 
വൈദഗ്ധ്യം ആര്‍ജിക്കാനുള്ള തടസ്സങ്ങള്‍ സ്ത്രീകളെ വല 
മേഖലകളിലും തൊഴില്‍ രംഗത്ത നിന്ന്‌ പുറംതള്ളിക്കൊണ്ടിരിക്കുക 
യാണ്‌ . വേണ്ടയോഗ്യതകളും വൈദഗ്ധ്യവും നേടാന്‍ സാക്ഷരത 
സ്ത്രീയെ തീര്‍ച്ച യായും സഹായിക്കും. 


ഭരണഘടനാപരമായ അവകാശങ്ങളും നിയമങ്ങളും 


തൊഴില്‍ രംഗത്തു മാത്രമല്ല ജീവിത ത്തിന്‍െറ എല്ലാ 
തുറകളിലും സ്ത്രീകള്‍ക്ക്‌ അവരുടെ അവകാശങ്ങള്‍ നഷ്ടപ്പെട്ടുകൊ 
ണ്ടിരിക്കുകയാണ്‌ . ഇന്‍ഡ്യന്‍ ഭരണഘടന വാഗ്ദാനം ചെയ്തിരിക്കുന്ന 
അവസരസമത്വം അവര്‍ക്ക്‌ എവിടെയാണ്‌ ലഭിക്കുന്നത്‌ ? അതേ 
ഭരണഘടനയെ അധാരമാക്കി സ്ത്രീകളുടെ സംരക്ഷണത്തിനുവേണ്ടി 
നിരവധി നിയമങ്ങള്‍ ഉണ്ടാക്കിയിട്ടുണ്ട്‌ . പക്ഷേ ഇന്നും നമ്മുടെ നാട്ടില്‍ 
സ്ത്രീകള്‍ ഭര്‍ത്താക്കന്‍മാരാല്‍ ഒരു . കാരണവുമില്ലാതെ 
ഉപേക്ഷിക്കപ്പെടുന്നു. സ്ര്രീധനത്തിനു വേണ്ടി പീഡിപ്പിക്കപ്പെടുന്നു, 
സപതീ ദു:ഖ മനുഭവിക്കുന്നു, ബലാല്‍സംഗം ചെയ്യപ്പെടുന്നു, സ്വന്തം 
മാതാപിതാക്കളുടെ . സ്വത്തിലുള്ള അവകാശം നിഷേധിക്കപ്പെടുന്നു. 
സ്ത്രീകളുടെ അവശതകളേയും അവകാശങ്ങളെയുംപററി ബോധമുളള 
ഒരു പിടി വനിതകളുടെയും കൂടി ശ്രമഫലമായാണ്‌ അവര്‍ക്ക്‌ 
അനുകൂലമായ ഈ നിയമങ്ങള്‍ ഉണ്ടായത്‌ . പക്ഷേ നിര്‍ഭാഗ്യമെന്നു 
പറയട്ടെ ഈ നിയമപരമായ സംരക്ഷണങ്ങളെക്കുറിച്ചോ, സ്വന്തം 
അവകാശങ്ങളെക്കുറിച്ചോ ബഹദഭൂരിപക്ഷം ഇന്‍ഡ്യന്‍ സ്ത്രീകള്‍ 
ഇന്നും അജഞരാണ്‌ . അതു കൊണ്ട്‌ തന്നെ ഈ നിയമങ്ങള്‍ 
വഴിയുള്ള സംരക്ഷണം അവര്‍ക്ക്‌ ലഭിക്കാതെ , പോകുന്നു. 
അക്ഷരജ്ഞാനത്തോടാപ്പംനിയമസാക്ഷരത സ്ത്രീകള്‍ക്കുണ്ടാകേണ്ടി 
യിരിക്കുന്നു. 


അവസര സമത്വം 


സ്ത്രീകള്‍ക്ക്‌ സമൂഹത്തില്‍ തുല്യത നിയമത്തില്‍ കൂടിയോ, 
കോടതിയില്‍ കൂടിയോ നേടാന്‍ സാദ്ധ്യമല്ല. അതിന്‌ സമൂ ഹത്തിന്‍െറ 
കാഴ്ചപ്പാടില്‍ മാററം ഉണ്ടാകേണ്ടിയിരിക്കുന്നു. സ്ത്രീകള്‍ 
സാക്ഷരരും, അറിവും കഴിവും, ആത്മവ ശ്വാസവും ഉള്ളവരുമായി 

മാറേണ്ടിയിരിക്കുന്നു. അതോടോപ്പം തസ്പെ സത്രീകളുടെ അറിവിനും 
കഴിവുകള്‍ക്കും അംഗീകാരം നല്‍കാന്‍ തയാറുള്ള, അവര്‍ക്ക്‌ 
പ്രോത്സാഹനം നല്‍കി അവരെ പിന്‍നിരയില്‍ നിന്ന്‌ മുന്‍നിരയിലേക്ക്‌ 
കൊണ്ടുവരാന്‍ തയ്യാറുള്ള പുരുഷന്‍മാരും ഉണ്ടാകേണ്ടിയിരിക്കുന്നു. 
സാക്ഷരനായ, സാമൂഹ്യബോധമുളള ഒരു പുരുഷനുമാത്രമേ അത്തരം 
ഒരു കാഴ്ചപ്പാടുണ്ടാകാന്‍ സാധ്യതയുള്ളൂ. ഇന്ന്‌ നമ്മുടെ മനസ്സിലുള്ള 
(പ്രായോഗിക സാക്ഷരതപോലും ഇത്തരം ഒരു ചിന്താധാര 
വളര്‍ത്തിയെടുക്കുന്നതിന്‌ പര്യാപ്തമാണെന്ന്‌ തോന്നുന്നില്ല. അതു 
കൊണ്ട്‌ ബോധപൂര്‍വമായ ശ്രമത്തിലൂടെ മാത്രമേ സാക്ഷരത 


യോടൊപ്പം സ്രതീപുരുഷ സമത്വ ത്തിന്‍െറ ആശയം കൂടി പ്രചരിപ്പി ക്കാ 
നാവൂ. 


സ്രതിവിദ്യാഭ്യാസത്തിന്‍െറ പ്രസക്തി 


സ്ത്രീ വിദ്യാഭ്യാസം--അതിലേക്കുളള ചവിട്ടുപടിയാണ്‌ 
സാക്ഷരത. അവളുടെ ദാരിദ്ര്യത്തില്‍ നിന്നും ഇരട്ടചൂഷണത്തില്‍ 
നിന്നും സാമൂഹ്യമായ അടിച്ചമര്‍ത്തലില്‍ നിന്നും രക്ഷനേടാനുള്ള 
അവളുടെ ശ്രമങ്ങള്‍ക്ക്‌ ആക്കം കൂട്ടും. വിദ്യാഭ്യാസമുള്ള 
മാതാപിതാക്കളുടെ കുട്ടികള്‍ക്ക്‌ വിദ്യാഭ്യാസം നല്‍കാന്‍ അവര്‍ 
ബോധപൂര്‍വം ശ്രമിക്കാതിരിക്കയില്ല. സ്കൂള്‍ വിദ്യാഭ്യാസം ഇടയ്ക്കു 
വച്ച്‌ നിര്‍ത്തി പോകുന്ന കുട്ടികള്‍ അധികവും നിരക്ഷരരായ 
മാതാപിതാക്കളുടെ സന്തതികളാണ്‌ . ഇന്‍ഡ്യയില്‍ സ്കൂളില്‍ ചേരുന്ന 
നൂറ്‌ കുട്ടികളില്‍ 74 പേര്‍ പ്രൈമറി വിദ്യാഭ്യാസം പൂര്‍ത്തിയാക്കാതെ 
സ്കൂളുകള്‍ വിട്ടുപോകുന്നു. ദാരിദ്ര്യം, ഗാര്‍ഹിക അദ്ധ്വാനഭാരം, 
സാമൂഹ്യമായ അടിച്ചമര്‍ത്തല്‍ മുതലായവയെല്ലാം ചേര്‍ന്ന്‌ സ്ത്രീ 
വിദ്യാഭ്യാസത്തിനെതിരായ ശക്തി യായി, മാറിയിരിക്കുന്നു. ദാരിദ്യം 
മൂലം അവള്‍ നിരക്ഷരയായി തീരുന്നു; നിരക്ഷരയായതുകൊണ്ട്‌ 
ദാരിദ്ര്യനിര്‍മ്മാര്‍ജ്ജനത്തിനുള്ള ശ്രമങ്ങള്‍ പരാജയപ്പെടുന്നു. എങ്ങിനെ 
ഈ ദൂഷിതവലയം ഭേദിക്കപ്പെടും? 


ലോകരാഷ്ട്രങ്ങളുടെപട്ടികയില്‍ നിര ക്ഷരത നിര്‍മ്മാര്‍ജജനം 
ചെയുകയും സ്ത്രീകളുടെ വിദ്യാഭ്യാസത്തിന്‌ പ്രത്യേക ശ്രദ്ധ 
നല്‍കുകയും ചെയ്ത നിരവധി രാജ്യങ്ങളുണ്ട്‌ . പക്ഷേ, ഇന്‍ഡ്യയില്‍ 
ആ വിധത്തില്‍ ഉള്ള ശ്രമങ്ങളൊന്നും ഫലപ്രദമായി നടന്നിട്ടില്ല. 
അതുകൊണ്ടാവാം കഴിഞ്ഞ 90 വര്‍ഷക്കാലം കൊണ്ട്‌ സ്ര്തീ 


രം കൊ്ഞത്ങെ 


ഴ്‌ 


സാക്ഷരതയില്‍ വെറും 18% വര്‍ദ്ധനവ്‌ മാത്രം ഉണ്ടായിട്ടുള്ളത്‌ . 
അതായത്‌ ഈ തോതിലാണെങ്കില്‍ നൂറ്‌ കണക്കിന്‌ വര്‍ഷങ്ങള്‍ 
കാത്തിരുന്നാലും നമ്മുടെ നാട്ടിലെ നിരക്ഷരത തുടച്ചുനിക്കാനാവില്ല 
എന്നര്‍ഥം. അതാണ്‌ നിരക്ഷരതക്കെതിരെ ഒരു ബഹുജന പ്രസ്ഥാനം 
അതിന്‍െറ ഭാഗമായി സ്ത്രീകളുടെ നിരക്ഷരതക്കെതിരെ ഒരു വനിതാ 
പ്രസ്ഥാനം ഉണ്ടാകേണ്ടതിന്‍െറ പ്രസക്തി. നിരക്ഷരതക്കെതിരെ 
യുളള സമരം എന്നാല്‍ ദാരിദ്ര്യത്തിനെതിരെയുള്ള സമരം, സ്ത്രീ 
പീഡനത്തിനെതിരെയുള്ള സമരം, സ്ത്രീയെ നിരക്ഷർയായി 
നിലനിര്‍ത്താന്‍ സഹായിക്കുന്ന ഇന്നത്തെ കാലഹരണസപ്പെട്ട സാമൂഹ്യ 
ആചാരങ്ങള്‍ക്കെതിരെയുളള സമരം എന്നിവ ആണെന്നുള്ള 
വ്യക്തമായ ധാരണ ഉണ്ടെങ്കില്‍ ജാതിമതരാഷ്ദ്രിീയ 
ചിന്തകള്‍ക്കതീതമായി പ്രവര്‍ത്തിക്കുന്ന ഒരു മഹാപ്രസ്ഥാനമാക്കി 
ഇതിനെ മാററാന്‍ കഴിയും. ഒററക്കെട്ടായി നാടിന്‍െറ 
പുരോഗതിയ്ക്ക്‌ , നാട്ടാരുടെ പുരോഗതിക്കുവേണ്ടി അവിരാമം 
അവിശ്രമം പ്രവര്‍ത്തിക്കുന്ന ഒരു ജനതയെ വാര്‍ത്തെടുക്കാന്‍ ഈ 
സാക്ഷരതാ യജ്ഞത്തിന്‌ കഴിയും. താരതമ്യേന സ്ത്രീ സാക്ഷരത. . 
കൂടുതലുള്ള കേരളത്തിലെ മഹിളകള്‍ക്ക്‌ ഈ പ്രസ്ഥാനം വിജ 
യിപ്പിച്ചു മററു സംസ്‌ ഥാനങ്ങള്‍ക്ക്‌ മാതൃക സൃഷ്‌ ടിക്കാനുള്ള 
ബാദ്ധ്യതയുണ്ട . ഈ കടമ നിറവേററുമെന്ന്‌ നമുക്ക്‌ പ്രതിജ്‌ഞ 
ചെയ്യാം. 

